The Rules of Internet Business Correspondence

■ NASTA KURHANAVA

Nasta Kurhanava (born in 1981 in Horadnia\Hrodna) — LL.M student in Osgoode Hall Law School of York University, Toronto, Canada; graduated in International Law from the Faculty of International Relations, Belarusian State University. Worked as a legal adviser at the Belarusan-German JV "Dominik" (2003-2005). Legal interests comprise International Tax Law, Corporate Law, International Trade Law and Intellectual Property.

On November 23, 2005 the UN General Assembly passed the Convention on the Use of Electronic Communications in International Contracting.

The document was worked out by the UN Commission on International Trade Law (UNCITRAL). The basic task UNCITRAL was facing while developing the Convention was to bring the trade norms into conformity with the demands of time, when mailing is electronic rather then paper. The authors of the project were aiming at creating common principles of electronic trade accessible for similar use both in Belarus, Russia or the USA.

The convention is top open. It is of advisory nature. According to article 3, for instance, the parties may leave out the application of the Convention or deviate from any of its clauses or change its activity.

Containing a great number of provisos, the Convention may be applied only to a narrow class of relationship. In particular, it doesn't regulate transactions at stock market and with foreign currency, is not applied to operations with bills of exchange, way-bills and other documents enabling the parties to demand commodity supply or money payment. The transactions regulated by the Convention mustn't deal with interbank payment systems and payment agreements. And, certainly, the Convention doesn't deal with the treaties concluded in private, personal or domestic aims.

The UN member states may sign the Convention from January 16, 2006 till January 16, 2008. After six month starting from the day at least three countries sign it the Convention will go into force.

The Convention is of great value as it has modernized former UNCITRAL treaties and conventions (Standard laws of electronic commerce (1996-98) and Of electronic signature (2001-02)). The notion of e-mails joins in the six previously adopted UN conventions, including the Convention of recognition and execution of arbitral awards. The decision of modernization of other treaties is then up to the signatories of the Convention.

The new points in the Convention are the regulations of parts' location and the questions related to the decision of mailing date. So the location of the participants of international e-mailing is determined according to the location of a business organization/enterprise. At that the business organization is not a business organization only for the reason that it contains facilities, means of support of information systems and access to information system for other parts.

One can conclude from the definition of "a business", the Convention contains¹, that it deals with the legal address or a point where the major financial flows of the correspondent take place.

The convention is also related to the problem of choosing an appropriate form of a mail and automatized systems for the conclusion of treaties.

The states which will sign the Convention will have to admit the main regulation of the whole Convention, which is "a message or a treaty may not be declared invalid or proclaimed devoid of power only because they are composed as a e-mail".

Besides, the Convention does not require a particular composition form and practically allows using e-mails when the law requires written messages. An e-mail, in its turn, has to contain a signature corresponding to the agreement aims.

The document also introduces the notion of electronic offer and allows concluding agreements using automatized messaging systems. Moreover, a situation for concluding a valid treaty between automatized message systems is stipulated. In particular, it is assumed that the treaty may not be declared invalid only because a natural person hasn't controlled the process and examined the agreement.

^{1 &}quot;A business" is the residence of a non-permanent enterprise realizing economic activity other than temporary offers of commodities or service from a fixed place.

МІЖНАРОДНАЕ ПРАВА ПРАВА Прав'янік ®

Правілы электроннага бізнэс-ліставаньня

НАСТА КУРГАНАВА

Наста Курганава (нар. у 1981 г. у Горадні) — атрымлівае ступень магістра права ў Osgoode Hall Law School Ёрскага ўнівэрсытэту, Таронта (Канада). Скончыла аддзяленьне "міжнароднае права" факультэту міжнародных стасункаў БДУ. У 2003—2005 г. рабіла юрысконсультам супольнай беларуска-нямецкай кампаніі "Dominik". Галіна навуковых інтарэсаў — міжнароднае падатковае права, карпаратыўнае права, міжнароднае гандлёвае права, інтэлектуальная ўласнасьць.

23 лістапада 2005 г. Генэральная Асамблея ААН прыняла Канвэнцыю аб выкарыстаньні электронных паведамленьняў у міжнародных дамовах.

Дакумэнт быў распрацаваны Камісіяй ААН у праве міжнароднага гандлю (ЮНСІТРАЛ).

Падставовай задачай, якая паўстала перад ЮНСІТРАЛам у часе распрацоўкі Канвэнцыі, было прывядзеньне гандлёвых нормаў у адпаведнасьць з вымогамі часу, калі большая частка ліставаньня існуе не ў папяровым, але ў электронным выглядзе. На мэце аўтары дакумэнту мелі стварэньне адзіных прынцыпаў электроннага гандлю, якія маглі аднастайна прымяняць як у Беларусі, так і ў Расеі ці ў ЗША.

Канвэнцыя напісаная максымальна адкрыта і мае рэкамэндацыйны характар. Напрыклад, у адпаведнасьці з арт. 3, бакі могуць выключаць прымяненьне згаданае Канвэнцыі ці адступаць ад любога зь ейных палажэньняў альбо зьмяняць ягоную дзейнасьць.

Канвэнцыя зьмяшчае вялікую колькасьць выняткаў з правілаў, а таму можа прымяняцца адно да вузкае клясы стасункаў. У прыватнасьці, яна не рэгулюе ўгоды на фондавым рынку і з замежнай валютай, не прымяняецца ў апэрацыях з вэксалямі, накладнымі і іншымі дакумэнтамі, якія даюць права ўдзельнікам правадачыненьняў патрабаваць паставы тавараў ці платы грашовай сумы, а таксама тыя ўгоды, што рэгулююцца Канвэнцыяй, ня маюць датыкаць міжбанкаўскіх сплатных сыстэмаў і сплатных пагадненьняў. І, канешне, усё, што выкладзена ў Канвэнцыі, аніяк не датыкае дамоваў, заключаных у асабістых, сямейных альбо хатніх мэтах.

Падпісаць Канвэнцыю краіны-чальцы ААН змогуць у пэрыяд ад 16.01.2006 да 16.01.2008 г. Канвэнцыя набудзе моц пасьля сканчэньня паўгоду ад даты ейнага падпісаньня як найменей трыма дзяржавамі.

Вартасьцю новае Канвэнцыі ёсьць тое, што яна мадэрнізавала мінулыя пагадненьні і канвэнцыі ЮНСІТРАЛ (Тыповыя законы аб электроннай камэрцыі (1996—1998) і Аб электронным подпісе (2001—2002)). Панятак электронных паведамленьняў наўпрост уводзіцца ў шэсьць раней прынятых канвэнцыяў ААН, у тым ліку ў Канвэнцыю аб дамовах міжнароднай куплі-продажу тавараў і Канвэнцыю аб прызнаньні і прывядзеньні ў выкананьне замежных арбітражных рашэньняў. Рашэньне што да мадэрнізацыі іншых пагадненьняў пакідаецца на разгляд удзельнікаў Канвэнцыі.

Новымі ў Канвэнцыі ёсьць палажэньні аб месцазнаходжаньні бакоў і пытаньні, зьвязаныя з вызначэньнем даты ліставаньня. Так, напрыклад, месцазнаходжаньне ўдзельнікаў міжнароднага бізнэс-ліставаньня вызначаецца паводле разьмяшчэньня камэрцыйнага прадпрыемства. Пры гэтым пэўнае камэрцыйнае прадпрыемства ня ёсьць камэрцыйным прадпрыемствам наўпрост на падставе таго, што на ім знаходзіцца абсталяваньне, сродкі падтрымкі інфармацыйнае сыстэмы і пункт доступу да інфармацыйнае сыстэмы для іншых бакоў.

З дэфініцыі "камэрцыйнага прадпрыемства"¹, якое зьмяшчае Канвэнцыя, можна зрабіць выснову, што тут вядзецца пра юрыдычную адрэсу альбо пункт, празь які праходзяць ключавыя фінансавыя плыні ўдзельніка перапіскі.

Канвэнцыя закранае таксама праблему выкарыстаньня адпаведнае неабходнае формы ліставаньня і аўтаматызаваных сыстэмаў для заключэньня дамоваў.

Дзяржавы, якія падпішуць памянёную Канвэнцыю, будуць павінныя прызнаць галоўнае па-

^{1 &}quot;Камэрцыйнае прадпрыемства" значыць любое месца, у якім бок захоўвае прадпрыемства, што ня мае часовага характару, дзеля ажыцьцяўленьня іншае эканамічнае дзейнасьці, чым часовыя паставы тавараў ці паслугаў з канкрэтнага месца.

The regulation of sending and receiving location and time also seems rather interesting. So the time the mail leaves the information system is the sending time, and the moment the recipient may take it from his box is the receiving time. This means that the moment of receiving and, for instance, the loading of a mail or examination moment do not coincide.

Besides, when the location of sending or receiving is required, the mail is considered to have been sent from the address of a sending business, and was received at the address of a business enterprise recipient, regardless of the mail addresses the parties used.

Special emphasis is given to a traditional question of jurisdiction covering suits against Internet-located enterprises. The liability was often evaded by registering the appropriate domain name someplace on the Cayman Islands moving a hosting to the area beyond the reach of law machinery. The authors of the project offer not to consider a priori that the country of a business enterprise coincides with that of the domain and e-mail address related to some country.

Thus, one of the most difficult legal problems is resolved, which is how to move the investigation from the sphere of virtual relations to that of real ones in conformity with international law norms.

Though regardless of its advantages, the Convention is evidently of little use for real business tasks. It's not worth saying that in the course of several years the notions of "World Wide Web", "domain name", "e-mail address" may transform immensely through press of businessmen, politicians and web-programmers and the touched upon problems will lose their topicality.

But the Convention approached to the comprehension of global relations essence. The document allows not taking into consideration the fact that the sides' business enterprises are located in different countries. Moreover, neither the state of the sides, nor their civil or trade status, nor the civil or trade nature of the treaty is taken into account during the decision of Convention application.

МІЖНАРОДНАЕ ПРАВА ПРАВА ПРАВА ПРАВА ПРАВОТИ ПРАВОТИ ПРАВОТИ В ПРАВОТИ ПРАВОТИ ПРАВОТИ ПРАВОТИ ПРАВОТИ ПРАВОТИ П

лажэньне ўсяе Канвэнцыі, а менавіта, што паведамленьне альбо дамова "ня могуць быць пазбаўленыя сапраўднасьці ці пазыўное сілы адно на той падставе, што яны складзеныя ў форме электроннага паведамленьня".

Акрамя таго, Канвэнцыя не вымагае канкрэтнае формы складаньня і фактычна дазваляе выкарыстоўваць электронныя паведамленьні там, дзе закон патрабуе выкарыстаньня паведамленьняў у пісьме. У сваю чаргу, ад электронных паведамленьняў патрабуецца подпіс, які адпавядае мэце дамоўленасьці.

Дакумэнт таксама ўводзіць панятак электроннае афэрты і дазваляе заключаць дамовы з выкарыстаньнем аўтаматызаваных сыстэмаў паведамленьняў. Больш за тое, асобна абумоўліваецца і дапушчаецца сытуацыя, калі сапраўдная дамова заключаецца паведамленьнямі паміж аўтаматызаванымі сыстэмамі. У прыватнасьці, дапушчаецца, што такая дамова ня можа быць прызнаная несапраўднай толькі таму, што аніякая фізычная асоба не кантралявала працэсу і не праглядала дамовы.

Вельмі цікавай ёсьць таксама рэглямэнтацыя часу і месца адпраўленьня і атрыманьня электронных паведамленьняў. Так, калі за час адпраўленьня лічыць момант, калі ліст пакідае інфармацыйную сыстэму, то часам атрыманьня ёсьць час, калі зьявілася магчымасьць для выманьня ліста з скрыні атрымальніка. Гэта, у прыватнасьці, значыць, што атрыманьне і, напрыклад, загрузка ці азнаямленьне зь лістом, чыняцца ў розныя моманты.

Акрамя таго, калі патрабуецца вызначыць месца адпраўленьня альбо атрыманьня паведамленьняў, лічыцца, што ліст быў адпраўлены з адрэсы камэрцыйнага прадпрыемства-надаўцы і прыйшоў на адрэсу камэрцыйнага прадпрыемства-атрымальніка незалежна ад таго, якімі паштовымі адрэсамі карысталіся бакі.

Асаблівую ўвагу аўтары надалі традыцыйнаму пытаньню падсуднасьці позываў супраць прадпрыемстваў, што знаходзяцца ў Інтэрнэце. Так, досыць часта пазьбягаць падсуднасьці можна было шляхам рэгістрацыі адпаведнага дамэннага імя дзе-небудзь на Кайманавых выспах і вываду хостынгу ў недасяжны для праваахоўных органаў рэгіён. Аўтары канвэнцыі прапануюць не лічыць апрыёры, што дзяржава месцазнаходжаньня камэрцыйнага прадпрыемства супадае з дамэнным імем і адрэсай электроннае пошты, зьвязанымі зь якой-небудзь краінай.

У такі спосаб, яны разьвязваюць адную з самых складаных праўных праблемаў — як вывесьці разьбіральніцтва паводле нормаў міжнароднага права з сфэры віртуальных дачыненьняў у сфэру рэальных.

Аднак, не зважаючы на вышэйпамянёныя перавагі Канвэнцыі, ужо зараз становіцца відавочным, што дзеля рэальных камэрцыйных задачаў яна ёсьць малапрыдатнай.

Ці варта казаць, што цягам бліжэйшых некалькіх гадоў значэньне такіх паняткаў, як "World Wide Web", "дамэннае імя", "адрэса электроннае пошты", можа дастаткова істотна трансфармавацца пад націскам прадпрымальнікаў, палітыкаў і ўэб-праграмістаў і праблемы, якія закранаюцца аўтарамі канцэпцыі, састарэюць.

Праўда, Канвэнцыя зрабіла крок да разуменьня сутнасьці глябальных дачыненьняў. Дакумэнт дазваляе пры выкананьні палажэньняў Канвэнцыі не прымаць пад увагу тую акалічнасьць, што камэрцыйныя прадпрыемствы бакоў знаходзяцца ў розных дзяржавах. Больш за тое, ані дзяржаўная прыналежнасьць бакоў, ані іх цывільны ці гандлёвы статус, ані цывільны ці гандлёвы характар дамовы не прымаюцца пад увагу пры вызначэньні прымяняльнасьці Канвэнцыі.